

“ ఆదిపర్వము ” - విశ్వ విఘ్నాన సర్వస్వమ్

॥ విఘ్నేశ్వర ధ్యానమ్ ॥

ఘ్నాంబరధరం విష్ణుం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, చతుర్వింశత్యధికశతతమ, పంచవింశత్యధికశతతమ
అధ్యాయాంతర్గత శ్లోకపారాయణం, ఆచార్యముఖేన కరిష్యామహే ॥

॥ వ్యాస ధ్యానమ్ ॥

వ్యాసం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-124 చతుర్వింశత్యధికశతతమో2ధ్యాయ: సమ్భవపర్వ

మృతేన పాణ్డనా సహ మాద్ర్యాశ్చితా22రోహణమ్

మాం చాభిగమ్య క్షీణో2యం కామాద్భరతసత్తమః ।

తముచ్చిన్ద్యామస్య కామం కథం ను యమసాదనే ॥

॥ 124-26 ॥

న చాప్యహం వర్తయన్తి నిర్విశేషం సుతేషు తే ।

వృత్తిమార్యే చరిష్యామి స్పృశేదేనస్తథా చ మామ్ ॥

॥ 124-27 ॥

తస్మాన్నే సుతయోః కున్తి వర్తితవ్యం స్వపుత్రవత్ ।

మాం చ కామయమానో2యం రాజా ప్రేతవశం గతః ॥

॥ 124-28 ॥

రాజ్ఞః శరీరేణ సహ మమాపీదం కలేవరమ్ ।

దగ్ధవ్యం సుప్రతిచ్చన్నమేతదార్యే ప్రియం కురు ॥

॥ 124-29 ॥

దారకేష్వప్రమత్తా చ భవేథాశ్చ హితా మమ ।

అతో2న్యన్న ప్రపశ్యామి సన్దేష్టవ్యం హి కింఞ్చన ॥

॥ 124-30 ॥

వైశమ్పాయన ఉవాచ

ఇత్యుక్త్యా తం చితాగ్నిస్థం ధర్మపత్నీ నరర్షభమ్ ।

మద్రరాజసుతా తూర్ణమన్వారోహద్యశస్వినీ ॥

॥ 124-31 ॥

ఇతి శ్రీమహాభారతే ఆదిపర్వణి సమ్భవపర్వణి పాణ్డపరమే చతుర్వింశత్యధికశతతమో2ధ్యాయః ॥ 124 ॥

అధ్యాయ:-125 పశ్చవింశత్యధికశతతమో2ధ్యాయ: సమ్భవపర్వ

సమాతృకాన్ పాణ్డవానాదాయ మహర్షీణాం హస్తినాపురే గమనం భీష్మాదిభ్యస్తేషాం సమర్పణం చ

అథ శ్రీమహాభారతే ఆదిపర్వణి సమ్భవపర్వణి ఋషీసంవాదే పశ్చవింశత్యధికశతతమో2ధ్యాయః ॥ 125 ॥

వైశమ్పాయన ఉవాచ

పాణ్డోరుపరమం దృష్ట్వా దేవకల్పా మహర్షయః ।

తతో మన్తవిదః సర్వే మన్తయాశ్చక్రిరే మిథః ॥

॥ 125-1 ॥

తాపసా ఊచుః

హిత్వా రాజ్యం చ రాష్ట్రం చ స మహాత్మా మహాయశాః ।

అస్మిన్ స్థానే తపస్తప్త్యా తాపసాశ్చరణం గతః ॥

॥ 125-2 ॥

స జాతమాత్రాన్ పుత్రాంశ్చ దారాంశ్చ భవతామిహ ।

ప్రాదాయోపనిధిం రాజా పాణ్డుః స్వర్గమితో గతః ॥

॥ 125-3 ॥

తస్యేమానాత్మజాన్దేహం భార్యం చ సుమహాత్మనః ।
 స్వరాష్ట్రం గృహ్య గచ్ఛామో ధర్మ ఏష హి నః స్మృతః ॥ 125-4 ॥

వైశమ్పాయన ఉవాచ

తే పరస్పరమామన్వ్ర్య దేవకల్పా మహర్షయః ।
 పాణ్డోః పుత్రాన్ పురస్కృత్య నగరం నాగసాహ్వయమ్ ॥ 125-5 ॥

ఉదారమనసః సిద్ధా గమనే చక్రిరే మనః ।
 భీష్మాయ పాణ్డవాన్దాతుం ధృతరాష్ట్రాయ చైవ హి ॥ 125-6 ॥

తస్మిన్నేవ క్షణే సర్వే తానాదాయ ప్రతస్థిరే ।
 పాణ్డోర్దారాంశ్చ పుత్రాంశ్చ శరీరే తే చ తాపసాః ॥ 125-7 ॥

సుఖినీ సా పురా భూత్వా సతతం పుత్రవత్సలా ।
 ప్రపన్నా దీర్ఘమధ్వానం సజ్జీప్తం తదమన్యత ॥ 125-8 ॥

సా త్వదీర్ష్టేణ కాలేన సమ్ప్రాప్తా కురుజాఙ్గలమ్ ।
 వర్ధమానపురద్వారమాససాద్యశస్వినీ ॥ 125-9 ॥

ద్వారిణం తాపసా ఊచూ రాజానం చ ప్రకాశయ ।
 తే తు గత్వా క్షణేనైవ సభాయాం వినివేదితాః ॥ 125-10 ॥

తం చారణసహస్రణాం మునీనామాగమం తదా ।
 శ్రుత్వా నాగపురే నృణాం విస్మయః సమపద్యత ॥ 125-11 ॥

ముహూర్తోదిత ఆదిత్యే సర్వే బాలపురస్కృతాః ।
 సదారాస్తాపసాన్ద్రష్టుం నిర్యయుః పురవాసినః ॥ 125-12 ॥

స్త్రీసఙ్ఖాః క్షత్రసఙ్ఖాశ్చ యానసఙ్ఖసమాస్థితాః ।
 బ్రాహ్మణైః సహ నిర్జగుర్భ్రాహ్మణానాం చ యోషితః ॥ 125-13 ॥

తథా విట్కూద్రసఙ్ఖానాం మహాన్ వ్యతికరో2భవత్ ।
 న కశ్చిదకరోదీర్వామభవన్దర్మబుద్ధయః ॥ 125-14 ॥

తథా భీష్మః శాన్తనవః సోమదత్తో2థ బాహ్లికః ।
 ప్రజ్ఞాచక్షుశ్చ రాజర్షిః క్షత్తా చ విదురః స్వయమ్ ॥ 125-15 ॥

సా చ సత్యవతీ దేవీ కౌసల్యా చ యశస్వినీ ।

రాజదారైః పరివృతా గాన్ధారీ చాపి నిర్యయా ॥

॥ 125-16 ॥

ధృతరాష్ట్రస్య దాయాదా దుర్యోధనపురోగమాః ।

భూషితా భూషణైశ్చిత్రైః శతసజ్ఞ్యా వినిర్యయుః ॥

॥ 125-17 ॥

తాన్మహర్షిగణాన్ప్రస్త్వా శిరోభిరభివాద్య చ ।

ఉపోపవివిశుః సర్వే కౌరవ్యాః సపురోహితాః ॥

॥ 125-18 ॥

తథైవ శిరసా భూమావభివాద్య ప్రణమ్య చ ।

ఉపోపవివిశుః సర్వే పౌరా జానపదా అపి ॥

॥ 125-19 ॥

“ప్రహేళిక ”

:: “గోవింద నాతు సంకీర్తనమ్” ::

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।
సర్వేభద్రాణి పశ్యంతు మాకశ్చిత్ దుఃఖభాగ్భవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాంతాయ కళ్యాణనిధయే నిధయేర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥